

అన్ని వర్గాల సంక్షేమమే ప్రభుత్వ లక్ష్యం

● ఎమ్మెల్యే మందుల సామేల్ ● క్రైస్తవులకు గిఫ్ట్ ప్యాకెట్ పంపిణీ



తిరుమలగిరిలో క్రైస్తవులకు గిఫ్ట్ ప్యాకెట్లు అందజేస్తున్న ఎమ్మెల్యే మందుల సామేల్

తిరుమలగిరి, డిసెంబర్ 23 : సమాజంలోని అన్ని వర్గాల ప్రజల సంక్షేమమే లక్ష్యంగా తమ ప్రభుత్వం పనిచేస్తున్నదని ఎమ్మెల్యే మందుల సామేల్ అన్నారు. శనివారం జిల్లా మైనార్టీ శాఖ ఆధ్వర్యంలో ఏర్పాటు చేసిన క్రైస్తవ గిఫ్ట్ ప్యాకెట్ల పంపిణీ కార్యక్రమంలో ఆయన పాల్గొని క్రైస్తవులకు దుస్తులు పంపిణీ చేశారు. ప్రేమ విందులో పాల్గొని సహపక్షి భోజనం చేశారు. అనంతరం

ఆయన మాట్లాడుతూ.. కుల మతాలకు అతీతంగా అన్ని వర్గాల ప్రజలకు ప్రభుత్వ సంక్షేమ పథకాలు అందిస్తామని తెలిపారు. నియాజక వర్గ అభివృద్ధి ద్వారా పని చేస్తామని పేర్కొన్నారు. కార్యక్రమంలో ఆర్డీఓ వీరబహుదారి, ఎంపీపీ స్నేహలత, తాసీల్దార్ రమణారెడ్డి, ఎంపీడీఓ ఉమేశచారి, కాంగ్రెస్ జిల్లా అధ్యక్షుడు చెవిటి వెంకన్న, మండలాధ్యక్షుడు సరేష్ పాల్గొన్నారు.

ఉప్పొంగిన భక్తి భావం

● వైభవంగా ముక్కోటి ఏకాదశి
● ఉత్తర ద్వారం నుంచి స్వామి వారి దర్శనం



బొడ్రాయిబజార్ : ఉత్తర ద్వారం దర్శనం చేసుకుని పూజలు నిర్వహిస్తున్న న్యాయమూర్తులు శ్రీవాణి, ప్రశాంతి



బొడ్రాయిబజార్ : వేంకటేశ్వరస్వామి దేవాలయంలో క్యూలో స్వామి వారిని దర్శించుకుంటున్న భక్తులు

బొడ్రాయిబజార్, డిసెంబర్ 23 : భక్తి భావం ఉప్పొంగింది. దేవాలయాలు భక్తులతో కిటకిట లాడాయి. ముక్కోటి ఏకాదశిన భూమికి దిగివచ్చిన మూడు కోట్ల దేవతలు మెచ్చేలా జిల్లా వ్యాప్త ఆలయాల వైకుంఠ ఏకాదశి వేడుకలను వైభవంగా నిర్వహించారు. ఏడాదికి 24 ఏకాదశుల్లో సూర్యుడు ఉత్తరాయణానికి మారే

ముందు వచ్చే ధనుర్మాస శుద్ధ ఏకాదశిని ముక్కోటి ఏకాదశిగా భావించి భక్తులు శనివారం పలు ఆలయాలలో ప్రత్యేక పూజలు నిర్వహించారు.

ఉత్తర ద్వారం దర్శనానికి ఆలయాల నిర్వాహకులు ప్రత్యేక ఏర్పాట్లు చేశారు. పలువురు భక్తులు ఉపవాసాన్ని ఆచరించి రాత్రి దైవ సన్ని

దిలో జాగరణ చేశారు. సూర్యాపేట జిల్లా కేంద్రంలోని వేంకటేశ్వరస్వామి దేవాలయంలో సూర్యాపేట సీనియర్ సివిల్ జడ్జి శ్రీవాణి, అదనపు జూనియర్ సివిల్ జడ్జి జె.ప్రశాంతి, మున్సిపల్ చైర్మన్ సర్పంచ్ పెరుమాళ్ల అన్నపూర్ణ మున్సిపల్ కమిషనర్ పి.రామానుజులరెడ్డి స్వామివారిని దర్శించుకుని పూజలు నిర్వహించారు.



బిమ్మెల : ఉండుగిండ లక్ష్మీనరసింహ ఆలయంలో స్వామి వారికి పూజలు నిర్వహిస్తున్న అర్చకులు



అర్చనల్లి నరసింహస్వామి దేవాలయంలో పూజలు నిర్వహిస్తున్న ఎంపీపీ రేణుకాలక్ష్మీనర్సయ్యారావ్

ప్రతి ఒక్కరూ సేవా దృక్పథం కలిగి ఉండాలి

● హెడ్ పోస్ట్మాస్టర్ సునీల్

బొడ్రాయిబజార్, డిసెంబర్ 23 : ప్రతి ఒక్కరు సేవా దృక్పథం కలిగి తమకు తోచిన విధంగా ఇతరులకు సహాయ పడాలని సూర్యాపేట హెడ్ పోస్ట్మాస్టర్ బొజ్జా సునీల్ కుమార్ అన్నారు. క్రీస్తుని పండుగను పురస్కరించుకుని పోస్టాఫీస్ కార్యాలయ సిబ్బందితో



నిరుపేద మహిళలకు బీరెలు పంపిణీ చేస్తున్న హెడ్ పోస్ట్మాస్టర్ సునీల్

కలిసి శనివారం కేక్ చేసి నిరుపేద మహిళలకు బీరెలు పంపిణీ చేశారు. కార్యక్రమంలో డి.పి.ఎం

వెంకన్న, బ్రెజర్ల వెంకన్న, లవ, సాయి, మహేశ్, పోస్టల్ సిబ్బంది పాల్గొన్నారు.

మ్యాథ్స్ టాలెంట్ టెస్ట్లో మోడల్ స్కూల్ విద్యార్థిని ప్రతిభ

తిరుమలగిరి, డిసెంబర్ 23 : గణిత దినోత్సవం సందర్భంగా సదేశ ఫౌండేషన్ ఆధ్వర్యంలో శనివారం మ్యాథ్స్ టాలెంట్ టెస్ట్ నిర్వహించారు. ఈ పరీక్షలో అనంతారం మోడల్ స్కూల్కు చెందిన పద్మ తరగతి విద్యార్థిని గౌడుగు



శ్రీజ

శ్రీజ ప్రతిభ చూపి జిల్లా స్టాయిల్ ప్రథమ, అలాగే రాష్ట్ర స్టాయిల్ 14వ స్థానంలో నిలిచింది. పాఠశాల ప్రిన్సిపాల్ వేముల బాలరాజు, ఉపాధ్యాయులు విద్యార్థిని అభినందించారు.

విద్యుత్ షాక్తో వ్యక్తి మృతి

తిరుమలగిరి, డిసెంబర్ 23 : విద్యుత్ షాక్తో వ్యక్తి మృతి చెందిన ఘటన మండలంలో శనివారం జరిగింది. కుటుంబ సభ్యులు తెలిపిన వివరాల ప్రకారం.. తిరుమలగిరి మండల పరిధిలోని వెలిశాల గ్రామానికి చెందిన పొన్నం

వెంకన్న(49) శుక్రవారం సాయంత్రం తన వ్యవసాయ బావి వద్దకు వెళ్ళాడు. అక్కడ ప్రమాదవశాత్తు విద్యుత్ షాక్కు గురై చనిపోయాడు. పోలీసులు మృతదేహాన్ని పోస్టుమార్టమ్ కోసం తుంగతుర్తి విరియా దవాఖానకు తరలించారు. వెంకన్న భార్య కవిత ఫిర్యాదు మేరకు కేసు నమోదు చేసుకుని దర్యాప్తు చేపట్టారు.



చోలి జరిగిన దుకాణాన్ని పరిశీలిస్తున్న సీఐ, ఎస్ఐ

పలు దుకాణాల్లో చోరీ

నూతనకల్, డిసెంబర్ 23 : మండల కేంద్రంలోని పలు దుకాణాల్లో గుర్తు తెలియని వ్యక్తులు చోరీకి పాల్పడిన ఘటన శుక్రవారం రాత్రి జరిగింది. ఎస్ఐ చలిగంటి సరేష్ తెలిపిన వివరాల ప్రకారం.. మండల కేంద్రంలోని ఏ టూ జడ్

దుకాణం ముందు పార్క్ చేసిన బైక్ను (టీఎస్ 26జీ 7675), ఏవీఎం మొబైల్ దుకాణ పట్టర్ తాళాలు పగులగొట్టి సగదును అపహరించుకుపోయినట్లు తెలిపారు. సంఘటన స్థలాన్ని తుంగతుర్తి సీఐ బ్రహ్మమూరారి పరిశీలించారు. బాధితుల ఫిర్యాదు మేరకు కేసు నమోదు చేసి దర్యాప్తు చేస్తున్నట్లు ఎస్ఐ తెలిపారు.

బీఆర్ఎస్ నాయకుడి మృతి ఎమ్మెల్యే జగదీశ్ రెడ్డి సంతాపం

నాగరం, డిసెంబర్ 23 : నాగరం గ్రామానికి చెందిన బీఆర్ఎస్ నాయకుడు కడూరు సత్తిరెడ్డి శుక్రవారం ఆకస్మికంగా మృతిచెందారు. ఖాతికాయాన్ని శనివారం సూర్యాపేట శాసనసభ్యుడు గుంటకండ్ల జగదీశ్ రెడ్డి సందర్శించి పూలమాల వేసి నివాళి అర్పించారు. కుటుంబ సభ్యులను సారూప్యం అండగా ఉంటామని హామీ ఇచ్చారు. ఆయన వెంట వైస్ ఎంపీపీ గుంటకండ్ల మణిమూల, సర్పంచ్ కుంభం కరుణాకర్, గుంటకండ్ల రామచంద్రారెడ్డి, వ్యక్తిగత సహాయకుడు ప్రభాకర్ రెడ్డి, బీఆర్ఎస్ సీనియర్ నాయకుడు గుండగాని అంబయ్య, మండల ఉపాధ్యక్షుడు దోమల బాలమల్లు, మాజీ సర్పంచ్ చిప్పలపల్లి రాములు ఉన్నారు.

అటో బోల్తా.. ఏడుగురికి గాయాలు

సూర్యాపేట రూరల్, డిసెంబర్ 23 : ఆటో బోల్తా పడి ఏడుగురు వ్యక్తులు గాయపడ్డారు. ఈ ఘటన సూర్యాపేట పట్టణ పరిధి గాంధీనగర్ సమీపంలో సూర్యాపేట జనగామ రోడ్డులో శనివారం జరిగింది. తెలిసిన వివరాల ప్రకారం.. మండల పరిధిలోని దాసితండాకు చెందిన శ్రీదేవి, అచ్చమ్మ, కృష్ణ, భారతీ, సునీత, కవిత ఆటోలో సూర్యాపేట నుంచి దాసితండాకు వెళ్తున్నారు. మార్గ మధ్యలో గాంధీనగర్ సమీపంలో జనగామ రోడ్డులో ఒక్కసారిగా కోతి అడ్డు రావడంతో ఆటో అదుపుతప్పి బోల్తా పడింది. దాంతో ఆటోలో ప్రయాణిస్తున్న ఏడుగురికి గాయాలయ్యాయి. వారిలో కృష్ణ, అచ్చమ్మ, శ్రీదేవి తీవ్రంగా గాయపడ్డారు. క్షతగాత్రులను చికిత్స కోసం సూర్యాపేట ఏరియా ఆస్పత్రికి తరలించారు.

రేపు, ఎల్లుండి సూర్యాపేట వ్యవసాయ మార్కెట్కు సెలవు

బొడ్రాయిబజార్, డిసెంబర్ 23 : ఈ నెల 25, 26న రెండు రోజుల పాటు సూర్యాపేట వ్యవసాయ మార్కెట్ యార్డు, కార్యాలయానికి సెలవు ప్రకటిస్తున్నట్లు మార్కెట్ కార్యదర్శి ఎం.డి. ఫసి యుద్ధీన్ శనివారం ఒక ప్రకటనలో తెలిపారు. 25న క్రీస్తుని, 26న బాక్సింగ్ డే సందర్భంగా సెలవు ప్రకటించినట్లు వెల్లడించారు.

యువత ఉన్నత ఆశయాలను కలిగి ఉండాలి

● మున్సిపల్ చైర్మన్ పెరుమాళ్ల అన్నపూర్ణ

బొడ్రాయిబజార్, డిసెంబర్ 23 : స్వామి వివేకానంద స్ఫూర్తితో యువత ఉన్నతమైన ఆశయాలను కలిగి జీవితంలో తాము అనుకున్న లక్ష్యం చేరుకోవాలని సూర్యాపేట మున్సిపల్ చైర్మన్ పెరుమాళ్ల అన్నపూర్ణ అన్నారు. శనివారం స్థానిక ప్రభుత్వ జూనియర్ కళాశాల మైదానంలో జిల్లా



జ్యోతి ప్రజ్వలన చేసి యువజనోత్సవాలను ప్రారంభిస్తున్న మున్సిపల్ చైర్మన్ అన్నపూర్ణ

స్థాయి యువజనోత్సవాలను ఆమె ప్రారంభించి మాట్లాడారు. క్రీడాకారులు, కళాకారులు తాము పాల్గొనే పోటీల్లో అద్భుత ప్రతిభ కనబరిచి రాష్ట్ర స్థాయి పోటీల్లో విజయం సాధించి జిల్లాకు పేరు తెచ్చాలని ఆకాంక్షించారు. కార్యక్రమంలో జిల్లా

క్రీడల అధికారి వెంకటరెడ్డి, ప్రభుత్వ జూనియర్ కళాశాల ప్రిన్సిపాల్ యాదయ్య, బాల భవన్ సూపరింటెండెంట్ రాధాకృష్ణ, బీఆర్ఎస్ యువ నాయకులు చిరవెళ్ల శబరి, వైస్ ప్రిన్సిపాల్ సైదులు పాల్గొన్నారు.

కారును ఢీకొన్న బైక్..

వ్యక్తి మృతి

మరంపల్లి : మండలంలోని చౌటపల్లి సమీపంలో జరిగిన రోడ్డు ప్రమాదంలో వ్యక్తి మృతి చెందాడు. ఎన్ఐఐ బాలకృష్ణ తెలిపిన వివరాల ప్రకారం.. అనంతరగిరి మండలం రంగయ్యగూడెనికి చెందిన షేక్ సైదులు (45) భార్య షేక్ హుస్సేన్ బీతో కలిసి బైక్పై మరంపల్లి నుంచి హుజూర్ నగర్ వైపు వెళ్తున్నాడు. అదే సమయంలో చిలుకూరు మండల కేంద్రానికి చెందిన గురవయ్య అనే వ్యక్తి కారులో హుజూర్ నగర్ నుంచి మరంపల్లి వైపు వెళ్తున్నాడు. అతివేగంగా వచ్చి బైక్ను ఢీకొట్టాడు. దాంతో సైదులు, హుస్సేన్ బీతో తీవ్రంగా గాయాలయ్యాయి. క్షతగాత్రులను ఆస్పత్రికి తరలించారు. పరిస్థితి విషమించడంతో సైదులు మృతి చెందాడు. మృతుడి తమ్ముడు బడేనాబ్ ఫిర్యాదు మేరకు కేసు నమోదు చేసి దర్యాప్తు చేస్తున్నట్లు ఎస్ఐ తెలిపారు.

సీసీ రోడ్డు పనులకు శంకుస్థాపన

కోదాడ రూరల్, డిసెంబర్ 23 : కోదాడ కోర్టు ఆవరణ ఎదురుగా నూతనంగా నిర్మిస్తున్న సీసీ రోడ్డు పనులకు శనివారం కోదాడ ప్రిన్సిపల్ జూనియర్ సివిల్ జడ్జి శ్యామ్సుందర్, జూనియర్ సివిల్ అడిషనల్ జడ్జి భువ్వతీ శంకుస్థాపన చేశారు. ఈ సందర్భంగా వారు మాట్లాడుతూ పనుల్లో నాణ్యత ప్రమాణాలను పాటించాలని సూచించారు.

ప్రభుత్వ పాఠశాలకు గేటు బహూకరణ

నేరేడుపల్లె, డిసెంబర్ 23 : మండలంలోని పుల్లంబండతండా గ్రామంలో గల ప్రభుత్వ పాఠశాలకు ఎంజెఎఫ్ లైన్ కట్టా శ్రీనివాస్ రెడ్డి పాఠశాలకు గేటును బహూకరించారు. ఈ సందర్భంగా పాఠశాల హెచ్ఎం శ్రీధర్, అయస్సె క్లబ్ అధ్యక్షుడు చల్లా ప్రభాకర్ రెడ్డి, నేరేడుపల్లె జడ్పీహెచ్ఎస్ హెచ్ఎం బట్టు మధుతో కలిసి గేటును ప్రారంభించారు. పాఠశాలకు గేటు బహూకరించిన శ్రీనివాస్ రెడ్డికి అభినందనలు తెలిపారు. కార్యక్రమంలో అయస్సె క్లబ్ సభ్యులు రామస్వామి, సత్యనారాయణరెడ్డి, రంగారెడ్డి, లక్ష్మారెడ్డి, రవీంద్రరెడ్డి, అంగన్వాడీ టీచర్ సైదమ్మ పాల్గొన్నారు.